



तुलसीपुर उप-महानगरपालिका

नगर कार्यपालिकाको कार्यालय

तुलसीपुर, दाङ

५ नं. प्रदेश, नेपाल

नदीजन्य पदार्थको बिक्री शुल्क उठाउने सम्बन्धी सिलबन्दी बोलपत्र आह्वानको सुचना

प्रथम पटक प्रकाशित मिति : २०७५/०८/०२

स्थानिय सरकार संचालन ऐन २०७४, को दफा ११ घ ६, प्रदेश नं. ५ प्रदेश ऐन, २०७५ को दफा ८, प्रदेश कर तथा गैर कर राजश्व सम्बन्धी ऐन, २०७५ को दफा १५ को उप-दफा ५ तथा नदीजन्य पदार्थ व्यवस्थापन कार्यविधि, २०७५ एवं तुलसीपुर उपमहानगरपालिकाको आर्थिक ऐन, २०७५ तथा तुलसीपुर उपमहानगरपालिकाको मिति २०७५/०७/१९ को कार्यपालिका बैठकको निर्णय कार्यान्वयन गर्न यस तुलसीपुर उपमहानगरपालिका क्षेत्र भित्र तोकिए बमोजिमको दरमा देहाय बमोजिमका खोला तथा नदीहरुको स्वीकृत घाट/ नाका अनुसार छुट्टाछुट्टै ठेक्का बन्दोबस्त गर्नुपर्ने भएकोले निर्धारित मापदण्ड तथा स्वीकृत प्रारम्भीक वातावरणीय परिक्षण (IEE) प्रतिवेदनमा उल्लेखित नियम तथा सम्झौता एवं तोकिएका शर्त बमोजिम नदीजन्य पदार्थको बिक्री शुल्क असुल उपर गर्न चालु आ.व. २०७५/०७६ को लागि बोलपत्र आह्वान गरिएको छ । साथै E-Bidding को माध्यमबाट बोलपत्र पेश गर्न चाहने ईच्छुक फर्म वा कम्पनीले www.bolpatra.gov.np/egp बाट पनि बोलपत्र पेश गर्न सक्नेछन । अन्य विस्तृत जानकारीका लागि यस कार्यालयको राजश्व शाखामा सम्पर्क राख्न हुन समेत सम्बन्धित सबैको जानकारीका लागि यो सूचना प्रकाशित गरिएको छ ।

तपसिल

क्र. सं.	ठेक्का विवरण	ठेक्का नं.	घाट / नाका	उत्खनन परिमाण (क्युफिट)	न्यूनतम अंक भ्याट बाहेक	बोलपत्र दस्तुर
१	ग्वार खोला (संकलन तथा उत्खनन क्षेत्र नं. २)	रा ०३/०७५/०७६	ग्वारखोला बालुवा घाट	३,१७,७९०	रु. १९,०६,७४०/- (उनाईसलाख छहजार सातसय चालिस मात्र)	रु. १०००/-
२	पातुखोला (संकलन तथा उत्खनन क्षेत्र नं. १)	रा ०४/०७५/०७६	राईखलियान देखी दक्षिण तर्फ	६,३५,५८०	रु. ३८,९३,४८०/- (अडतिसलाख तेह्रहजार चारसय अस्सी मात्र)	रु. ३०००/-
३	पातुखोला (संकलन तथा उत्खनन क्षेत्र नं. २)	रा ०५/०७५/०७६	राईखलियान देखी उत्तर तर्फ	१५,८८,९५०	रु. ९५,३३,७००/- (पन्वानबेलाख तेतिसहजार सातसय मात्र)	रु. ३०००/-

आवश्यक कागजात तथा शर्तहरू :

- माथि उल्लेखित ठेक्काहरुको लागि छुट्टाछुट्टै बोलपत्र फाराम खरिद गरि छुट्टाछुट्टै पेश गर्नु पर्नेछ ।
- आ.व. ०७५/०७६ सम्मको लागि नविकरण भएको फर्म वा कम्पनीको ईजाजत पत्र, आ.व. २०७५/०७६ सम्मको लागि म्याद भएको स्थानिय तहमा दर्ता भएको व्यवसाय ईजाजत पत्र, आयकर तथा मु.अ.कर दर्ता प्रमाण पत्र, आ. व. ०७४/०७५ सम्मको आयकर चुक्ता प्रमाण पत्रको प्रतिलिपि का साथ बोलपत्र फाराम पेश गर्नु पर्नेछ ।
- खरिद भएको बोलपत्रहरुको प्रत्येक पानामा सहि छाप र शिलबन्दि गरि खाम बाहिर फर्मको नाम, ठेगाना, ठेक्काको नाम, नम्बर लेखी पेश गर्नु पर्नेछ ।
- नियमानुसार मु. अ. करमा दर्ता भएका ईच्छुक फर्म वा कम्पनीबाट तोकिएको प्रति क्यु.फुट रु. ६/- का दरले कायम गरिएको न्यूनतम अंकमा नघट्ने गरी बढाबढ तथा २०% भन्दा घटि शिरोभार खर्च (लागत) सहित मुनाफा राखी बिक्री वितरण गर्ने गरि यो सुचना प्रकाशित भएको मितिले ३० दिन भित्र यस कार्यालयबाट तोकिए बमोजिमको बोलपत्र दस्तुर (पछि फिर्ता नहुने गरि) तिरी बोलपत्र फाराम खरिद गरि ३१ औं दिनको १२:०० बजे भित्र रितपुर्वकको शिलबन्दी बोलपत्र पेश गर्नु पर्नेछ ।
- बोलपत्र साथ धरौटी वापत कबोल गरेको अंकको मु.अ.कर सहित ५ प्रतिशतले हुन आउने रकम यस कार्यालयको रा.बा.बैक तुलसीपुरको धरौटी खाता नं. ग-३ (४९६०३०३००७९०९) मा जम्मा गरेको सक्कल बैंक भौचर वा १२० दिन मान्य अवधि भएको क वर्गको सक्कल बैंक जमानत पत्र पेश गर्नु पर्नेछ ।
- पेश हुन आएका बोलपत्रहरु ३१ औं दिनको २:०० बजे कार्यालय प्रतिनिधी एवं बोलपत्र दाता वा निजको प्रतिनिधीको रोहबरमा खोल्नेछ । बोलपत्र दाता वा निजको प्रतिनिधी उपस्थित नभएमा पनि बोलपत्र खोल्न सकिनेछ ।

खुसी जनता - समृद्ध तुलसीपुर

हाम्रो तुलसीपुर - राम्रो तुलसीपुर,

(Signature)

(Signature) आनन्द सारु
प्रमुख प्रशासकीय अधिकृत



तुलसीपुर उप-महानगरपालिका

नगर कार्यपालिकाको कार्यालय

तुलसीपुर, दाङ

५ नं. प्रदेश, नेपाल

७. प्रि-विड मिटिङ्ग मिति २०७५/०८/२१ गते दिउँसो १:०० बजे यस कार्यालयमा हुनेछ ।
८. बोलपत्र खरिद गर्ने, दाखिला गर्ने र खोल्ने अन्तिम दिन बिदा परेमा सोको भोलिपल्ट कार्यालय खुलेको दिन हुनेछ ।
९. बोलपत्र भर्दा अक्षर र अंकमा स्पष्ट उल्लेख गर्नु पर्ने छ । तर अंक र अक्षर फरक परेमा अक्षरमा लेखिएकोलाई मान्यता दिइने छ ।
१०. म्याद नाघी आएको र रित नपुगेको बोलपत्र उपर कुनै कारवाही गरिने छैन ।
११. बोलपत्र स्वीकृत भएको सुचना पाएको मितिले ७ दिन भित्र सम्बन्धित ठेक्काको मु.अ.कर (VAT) बाहेक ठेक अंक को रकम यस कार्यालयमा र कबोल अंकको १३ प्रतिशतले हुने मु. अ. कर र १.५ प्रतिशतले हुन आउने अग्रीम आयकर रकम आ.रा.का.मा दाखिला भएको प्रमाण पेश भए लगत्तै सम्झौता हुनेछ । एकमुष्ट रकम बुझाउन नसकिने अवस्थाको निवेदन प्राप्त भएमा ५०% ले हुन आउने रकम यस कार्यालयको खातामा दाखिला गरी बाँकि ५० प्रतिशत ले हुन आउने रकम बराबरको २०७६ साल आषाढ मसान्तसम्म अवधि भएको र यस कार्यालयको नाममा जारी गरिएको नेपाल सरकारबाट मान्यता प्राप्त क वर्गको बाणिज्य बैंकको बैंक ग्यारेन्टि (परफरमेन्स वण्ड) पेश गर्नु पर्नेछ । उक्त बाँकि ५० प्रतिशत रकम २०७५ साल चैत्र मसान्तसम्म नियमानुसार बुझाई सक्नु पर्नेछ । तोकिएको समय भित्र बाँकि ५०% रकम दाखिला नगरेमा ठेक्का सम्झौता गर्दा पेश गरेको बैंक ग्यारेन्टि (परफरमेन्स वण्ड) बाट किस्ता रकम असुल उपर गरि अर्को व्यवस्था गर्न सकिनेछ ।
१२. उपरोक्त न्युनतम अंकमा मुल्य अभिवृद्धि कर (VAT) समावेश नभएको हुँदा सम्बन्धित ठेकेदारले बिक्रि शुल्क असुल गर्दा तोकिए बमोजिमको मु.अ.क. समेत समावेश गरि फरक भ्याट रसिदबाट असुल उपर गर्नु पर्नेछ ।
१३. प्रचलित कानुन अनुसार लाग्ने कर तथा दस्तुर ठेकेदार स्वयंले नै बेहोर्नु पर्नेछ ।
१४. तोकिएको न्युनतम अंकमा बढाबढ गरी सबै भन्दा बढि अंक कबोल गरेको लाई छनौट गरिनेछ । साथै कबोल अंक बराबर भएमा कम शिरोभार प्रतिशत कबोल गर्नेलाई छनौट गरिनेछ । कबोल अंकमा आधारित भै कबोल गरिएको शिरोभार तथा नाफा प्रतिशतको आधारमा अन्तिम बिक्रि मुल्य कायम हुनेछ ।
१५. ठेक्का कार्यदेश लिएको मिति देखी मात्र ठेक्का चलान गर्न पाईनेछ । साथै तोकिएको परिमाण उठाई सकेमा ठेक्का समयावधी समाप्त हुनेछ तर नसकेको अवस्थामा ठेक्काको अवधि २०७६ साल जेष्ठ मसान्तसम्म मात्र हुनेछ ।
१६. प्राप्त बोलपत्र स्वीकृत गर्ने वा नगर्ने सम्पुर्ण अधिकार यस उपमहानगरपालिकामा सुरक्षित रहनेछ ।
१७. वातावरणमा प्रतिकुल प्रभाव पर्ने गरी तथा प्रचलित कानून विपरितका कुनै पनि कार्य गर्न पाईने छैन । साथै सम्बन्धित खोला नदीको स्वीकृत प्रारम्भीक वातावरणीय परिक्षण (IEE) प्रतिवेदनमा उल्लेखित शर्तहरूको पालना गर्नु पर्नेछ । (IEE) प्रतिवेदन बारे तथा अन्य विषयमा बुझ्न चाहेमा यस कार्यालयको राजश्व शाखामा सम्पर्क राख्न सकिनेछ ।
१८. हेभी मेशिनरी औजार (स्काईभेटर, डोजर) लगायतका ठुला उपकरणहरू प्रयोग गरि नदीजन्य पदार्थ उत्खनन / संकलन गर्न पाईने छैन । तर विकास निर्माण कार्यको लागि मात्र आवश्यक पर्ने नदीजन्य पदार्थ जिल्ला अनुगमन तथा व्यवस्थापन समितिको स्वीकृती लिई यस उपमहानगरपालिकाको निर्णयानुसार खोला/ नदिलाई Channelizing गरि नदिको Bad Materials लाई विशेष ध्यान दिई प्रारम्भीक वातावरणीय परिक्षण (IEE) प्रतिवेदनको परिधिभित्र रहि प्रतिवेदनमा उल्लेखित शर्तहरूको पुर्ण रूपमा पालना गर्ने गरि Backhoe Loader मेशिन निश्चित समयको लागि मात्र प्रयोग गर्न दिन सकिनेछ ।
१९. घाटगद्दी गरिएको नदीजन्य पदार्थ लोड गर्ने प्रयोजनका लागि मात्र भारी यन्त्र Backhoe Loader प्रयोग गर्न सकिनेछ ।
२०. घाटगद्दीबाट बिक्रि वितरण गर्दाको अवधिमा उत्खनन कार्य गर्न पाईने छैन ।
२१. नदीजन्य पदार्थ उत्खनन, संकलन कार्य सूर्योदय देखि सूर्यास्तसम्मको समयमा मात्र गर्नुपर्ने छ ।
२२. नदीजन्य पदार्थ सङ्कलन गर्ने क्रममा सङ्कलन गर्न इजाजत पाएको नदीजन्य पदार्थ बाहेक कुनै बहुमूल्य पुरातात्विक ऐतिहासिक वस्तु फेला परेमा तत्काल यस उ.म.न.पामा बुझाउनु पर्नेछ ।
२३. संकलन गरिएको नदीजन्य पदार्थ घाटगद्दी गर्ने स्थानको व्यवस्था व्यवसायी स्वयं आफैले गर्नु पर्नेछ ।

खुसी जनता - समृद्ध तुलसीपुर

हाम्रो तुलसीपुर - राम्रो तुलसीपुर,

आनन्द सारु
प्रमुख प्रशासकीय अधिकृत



तुलसीपुर उप-महानगरपालिका

नगर कार्यपालिकाको कार्यालय

तुलसीपुर, दाङ

५ नं. प्रदेश, नेपाल

२४. उत्खनन्, संकलन र घाटगद्दी कार्य शुरु गर्नु पहिलो सो कार्यमा खटिने मुख्य मुख्य कामदार, दुवानीका साधन र चालकहरुको विवरण यस कार्यालयमा पेश गर्नु पर्नेछ ।
२५. नदीजन्य पदार्थ (ढुंगा, गिट्टि, बालुवा, मिस्कट) उत्खन्न/संकलन एवं दुवानी कार्यमा स्थानीयवासीलाई पहिलो प्राथमिकता दिई कार्य गर्नु गराउनु पर्नेछ ।
२६. नदीजन्य पदार्थको संकलन, भण्डारण र घाटगद्दी को व्यवस्था संकलन स्थलबाट न्युनतम ५०० मिटरको दुरीमा बन क्षेत्र, सार्वजनिक जग्गा, सडक किनार र आवतजावतमा अवरोध नहुने गरि गर्नु पर्नेछ ।
२७. घाटगद्दी स्थलमा तोकिएका नदीजन्य पदार्थ बाहेक अन्य मालवस्तु घाटगद्दी गर्न पाइने छैन । तोकिएको स्थल बाहेक अन्यत्र भण्डारण या घाटगद्दी गरे गराएमा बित्री मूल्यको दोब्बर रकम असुल गरी यस्तो मालवस्तु यस कार्यालयले जफत गर्नेछ ।
२८. नदीजन्य पदार्थ बाहेकका मालवस्तु घाटगद्दी भएमा वा ओसारपसार गरेमा प्रचलित कानून बमोजिम हुनेछ ।
२९. उत्खनन् स्थलबाट घाटगद्दी स्थलसम्म दुवानी गरि नाप जाँच गर्न मिल्ने गरी चट्टा बनाउने (पाएलिङ्ग) जिम्मा स्वयं ठेकेदारको हुनेछ ।
३०. कार्यादेश अनुसारको नदीजन्य पदार्थ उत्खनन्, संकलन र घाटगद्दी गर्ने कार्य सम्पन्न नभएसम्म व्यवसायीले बित्री गर्न पाउने छैन । बित्री गरेको पाइएमा यस कार्यालयले बित्री मूल्यको दोब्बर रकम असुल गरी ठेक्का रद्द गर्न सक्नेछ ।
३१. घाटगद्दीको कार्य सम्पन्न भएपछि व्यवसायीले अन्तिम जाँचको लागि यस कार्यालयमा निवेदन दिनु पर्नेछ र यस कार्यालय बाट नदीजन्य पदार्थ घाटगद्दी गरिएको स्थानको जिल्ला अनुगमन तथा व्यवस्थापन समितिबाट अन्तिम जाँच गराई कार्यालयबाट बित्री स्वीकृति लिई सम्झौता बमोजिमको दररेटमा नबढाई घाटगद्दी स्थलबाट मात्र नदीजन्य पदार्थ बित्री गर्न पाइनेछ ।
३२. नदीजन्य पदार्थ दुवानी गर्ने सवारी साधनले दुवानी अवधिभर प्रेसर हर्न प्रयोग गर्न पाइने छैन । साथै नदीजन्य पदार्थ दुवानी स्थलबाटै बाक्लो त्रिपालले ढाकेर लैजानु पर्नेछ, सडकमा पानी चुहाएर दुवानी गर्न पाइने छैन र सवारीको गति ४० कि.मी. प्रति घण्टा भन्दा बढिमा हाक्न पाइने छैन ।
३३. नदीजन्य पदार्थ लोड गरि ओसारपसार गर्ने क्रममा लोड सवारी साधन सडकमा पार्किङ्ग गर्न पाइने छैन ।
३४. शहर वा बजार क्षेत्रमा नदीजन्य पदार्थ बोकेको सवारी साधन बिहान ८:०० बजे देखि बेलुका ६:०० बजेसम्म चलाउन पाइने छैन ।
३५. नदीजन्य पदार्थको निकासी गर्ने बाटो मर्मतको व्यवस्था बोलपत्रदाता स्वयंले गर्नुपर्नेछ । सो खर्चको दावी गर्न पाइने छैन ।
३६. नदीजन्य पदार्थको उत्खन्न, संकलन एवं दुवानी गर्दा खटिएका कार्यलयका सम्बन्धित प्राविधिक तथा अन्य कर्मचारीहरुको निर्देशन पालना गर्नुपर्नेछ ।
३७. नदीजन्य पदार्थ उत्खन्न गरिसके पछि छनौट गरि छाडिएको काम नलाग्ने बस्तु जुन स्थानमा निकालिएको हो सोहि स्थानमा लगेर मिलाएर छाड्नु पर्नेछ । उत्खन्न गर्दा नदिको धार नबदलिने गरी उत्खन्न गर्नुपर्नेछ ।
३८. नदीजन्य पदार्थ दुवानी गरि लैजाने सवारी साधनलाई पटकै पिच्छे बिक्ति आदेश वा बिल स्पष्टसंग भरी जारी गरिएको हुनुपर्नेछ ।
३९. नदीजन्य पदार्थको उत्खनन् / संकलन एवं दुवानी गर्ने मुल बाटोबाट सवारी साधन प्रवेश हुने मार्गको नियमित मर्मत गर्न र धुलो उड्न नदिन नियमित पानी छर्कने कार्य ठेकेदारको तर्फबाट गर्नु पर्नेछ ।
४०. नदिको दुवै किनारामा नदिको चौडाईको १/३ भाग भन्दा बढि क्षेत्रमा कुनै उत्खनन् एवं संकलनको कार्य गर्न पाइने छैन । साथै IEEले निर्दिष्ट गरेको भौगोलिक अवस्थिती GPS Point ले देखाएको अक्षांश र देशान्तरले निर्दिष्ट गरेको तथा हाल स्थलगत दुवै अवस्थालाई आधार मानि कायम क्षेत्रमा मात्र उत्खनन् एवं संकलनको कार्य गर्नु पर्नेछ ।
४१. तोकिएको परिमाण पुरा हुना साथ उत्खनन्, संकलन कार्य बन्द गर्नु पर्नेछ ।



तुलसीपुर उप-महानगरपालिका

नगर कार्यपालिकाको कार्यालय

तुलसीपुर, दाङ

५ नं. प्रदेश, नेपाल

४२. घाटगद्दीबाट बिक्री वा ओसारपसार गर्ने एकमुष्ट आदेश प्राप्त गरेपछि ठेकेदारले उ.म.न.पाले तोकेको नमुनाको पटके बिक्री आदेश बिजक संगै जारी गर्नु पर्नेछ । सो को अभिलेख तोकिएको ढाँचाको खातामा राखी पटके बिक्री आदेशको एक प्रति र सो को परिमाण खुल्ने तेरिज तयार गरि राजश्व शाखामा साप्ताहिक रूपमा अनिवार्य पेश गर्नु पर्नेछ । छपाई सम्बन्धि कार्य स्वयम ठेकेदारले गर्नु पर्नेछ ।
४३. Deposit भएको नदिजन्य पदार्थ उत्खनन्, संकलन गर्दा तोकिएको खोला नदिको Channel क्षेत्रमा रहेका Deposit मात्र उत्खनन्, संकलन एवं बिक्री वितरण गर्नु पर्नेछ ।
४४. नदीलाई Channelizing गरी उत्खनन्, संकलन गर्दा नदीको Bed Materials लाई विशेष ध्यान दिई नदिको दुवै किनारा कटानलाई सुरक्षा हुने गरि संकलन गर्नु पर्नेछ ।
४५. नदिजन्य पदार्थको उत्खनन् / संकलन क्षेत्रको नक्सासहित परिमाण र अन्य जानकारी सहितको Hoarding Board खोला तथा नदिको स्वीकृत घाट/नाकामा राख्नु पर्नेछ ।
४६. नदिजन्य पदार्थको उत्खनन् गर्न दिईएको क्षेत्रको चार किल्ला चारै कुनामा ८ फिट लम्बाईको फलामे वा काठको किल्ला ३.५ फिट गाडि चिन्ह लगाई सोहि किलामा भण्डा भण्ड्याई सोहि बमोजिम उत्खनन् गर्नु पर्नेछ ।
४७. दर रेट सहितको साईनबोर्ड सबैले देख्ने गरि सम्बन्धित कर संकलन केन्द्रमा अनिवार्य रूपमा राख्नु पर्नेछ । तर राजमार्ग वा सहायक राजमार्गमा यातायात अवरुद्ध हुने गरि कुनै काम गर्न / गराउन पाईने छैन ।
४८. सिचाई कुलो बाँधको ५० मिटर तल / माथि, दाँयाबाँया छाडेर मात्र नदिजन्य पदार्थ निकाल्न पाईनेछ । तर Over Deposit भएको नदिजन्य पदार्थ उठाउने पर्ने आवश्यकता महशुस भै सम्बन्धित निकायले सिफारिश गरेमा यस उपमहानगरपालिकाको निर्णयानुसार हुनेछ ।
४९. जिल्ला अनुगमन तथा व्यवस्थापन समिति र यस तुलसीपुर उपमहानगरपालिकाले समय समयमा दिएको निर्देशन / परिपत्रको अनिवार्य रूपमा पालना गर्नु पर्नेछ ।
५०. अर्काको घर जग्गा, कुलो, बाँध, पैनी र सार्वजनिक भवनलाई क्षति हुने गरी नदीजन्य पदार्थ निकाल्न पाईने छैन ।
५१. उल्लेखित शर्तहरू पालना गर्ने गराउने जिम्मेवारी स्वयं ठेकेदारको हुनेछ । कुनै पनि शर्त पालना नगरेको पाइएमा तुलसीपुर उपमहानगरपालिकाको निर्णय बमोजिम ठेकेदारबाट जरिवाना असुल गरी ठेक्का समेत तोड्न सकिनेछ ।
५२. ठेकेदार र कार्यालय बीच ठेक्काको शर्त तथा अन्य विषयमा कुनै विवाद भएमा तुलसीपुर उपमहानगरपालिकाको निर्णय अन्तिम हुनेछ । यसमा ठेकेदार को कुनै उजुरी लाग्ने छैन ।
५३. ठेक्का समाप्त भए पछि धरौटि फिर्ता लिन अउंदा लाग्ने करहरू बुझाई सकेको (कर चुक्ता) प्रमाणपत्र पेश गरेपछि मात्र धरौटि वा जमानी फुकुवा गरिनेछ ।
५४. आफुले लिएको ठेक्काको चलान गरी रकम उठाउने जिम्मेवारी ठेकेदार स्वयंकै हुनेछ ।
५५. कुनै पनि बहानामा अस्थायी चलन पुर्जी दिन कार्यालय बाध्य हुनेछैन ।
५६. यस कार्यालयलाई बुझाउनु पर्ने ठेक्का रकम नेपाल बन्द, आम हडताल, नाकाबन्दि र चक्का जाम जस्ता अप्रत्यासित घटना वा अन्य कुनै पनि कारण देखाई मिनाहा माफि माग गर्न पाईने छैन । तर सरकार वा न्यायिक निकायबाट कुनै श्रोत संकलन तथा उपयोगमा बन्देज लगाएमा तुलसीपुर उपमहानगरपालिकाको निर्णयानुसार बन्देज लगाएको कारणबाट उत्खनन्, संकलन गर्न नसकेको परिमाणको हिसाब गरी दामासाहीले हुन आउने रकम मिलान/ फिर्ता गर्न सकिनेछ ।
५७. रसिदहरू आफ्नै तर्फबाट छपाई कार्यालयको छाप र यस कार्यालयमा रसिद नं. दाखिला गरेर यस कार्यालयलाई बुझाउने रकमको हकमा कार्यालयको छाप लागेको र भ्याट प्रयोजनको लागि भ्याट नं. उल्लेख भएको फर्मको आफ्नो छुट्टै रसिद मात्र प्रयोगमा ल्याउनु पर्नेछ ।
५८. सम्झौतामा उल्लेखित परिमाण भन्दा बढि नदीजन्य पदार्थ उत्खनन् गरेको पाईएमा बढि उत्खनन् गरेको परिमाणको मुल्यांकन गरि मुल्यांकनको दोब्बर रकम जरिवाना गरिनेछ ।
५९. यो सुचनामा उल्लेख नभएका कुराहरूको हकमा प्रचलित कानुन बमोजिम हुनेछ ।